



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर डिस्कॉम

शहरी क्षेत्रों में विद्युत कनेक्शन जारी करने का अभियान 10 मई से 30 जून तक सभी श्रेणियों के लम्बित एवं नए आवेदित कनेक्शन जारी किए जाएंगे

जयपुर, 09 मई। जयपुर डिस्कॉम के शहरी क्षेत्रों में विभिन्न श्रेणियों के लम्बित व नए आवेदित कनेक्शनों को शीघ्र जारी करने के लिए 10 मई से 30 जून, 2018 तक अभियान चलाया जाएगा।

जयपुर डिस्कॉम के प्रबन्ध निदेशक श्री आर.जी.गुप्ता ने बताया कि इस तरह की जानकारी प्राप्त हुई है कि शहरी क्षेत्रों में विभिन्न श्रेणियों के विद्युत कनेक्शन निर्धारित समय पर जारी नहीं किए जा रहे हैं, जिसके कारण निगम को राजस्व की हानि होने के साथ ही निगम की छवी पर भी विपरीत प्रभाव पड़ रहा था। इसलिए निगम द्वारा यह निर्णय लिया गया है कि शहरी क्षेत्रों में विभिन्न श्रेणियों के लम्बित व नए आवेदित कनेक्शनों को एक अभियान चलाकर 30 जून, 2018 तक जारी कर दिए जाएं। इससे निगम को राजस्व प्राप्त होने के साथ ही उपभोक्ताओं की कनेक्शन से सम्बन्धित शिकायतों का समाधान भी हो जाएगा।

उन्होंने बताया कि अभियान के दौरान यह भी सुनिश्चित करने के निर्देश दिए गए हैं कि 25 जून, 2018 तक नए कनेक्शन के लिए आवेदन करने वालों को भी 30 जून तक कनेक्शन जारी कर दिए जाएं।

प्रेस विज्ञप्ति संख्या- 755/2018